

संक्षिप्त समाचार

पंचायत चुनाव कराने के एकलपीठ के आदेश पर रोक

हाईकोर्ट की डिवीजन बेंच ने रोक लगाया; एक साथ इलेक्शन कराना चाहती है सरकार



बढ़ता राजस्थान

जयपुर (का.स.)। राजस्थान में पंचायत चुनावों को लेकर हाईकोर्ट की एकलपीठ के आदेश पर डिवीजन बेंच ने रोक लगा दी है। एकलपीठ ने 18 अगस्त के आदेश में सरकार को जल्द पंचायत चुनाव कराने के लिए कहा था। साथ ही सरकार के प्रशासकों को हटाने के आदेश पर भी रोक लगा दी थी। इस आदेश के खिलाफ राज्य सरकार ने डिवीजन बेंच में अपील की थी। सोमवार को सरकार की अपील पर सुनवाई करते हुए जस्टिस एसपी शर्मा की डिवीजन बेंच ने एकलपीठ के आदेश पर रोक लगा दी। सरकार की ओर से महाधिवक्ता राजेन्द्र प्रसाद ने बहस करते हुए कहा- पंचायत चुनाव जल्द कराने से जुड़ी जनहित याचिका और परिसीमन से जुड़े मामलों पर हाईकोर्ट की डिवीजन बेंच पहले ही सुनवाई पूरी करके फैसला जर्ज्व कर चुकी है। यह समान मामला है, ऐसे में एकलपीठ इसमें दखल नहीं दे सकती है। राज्य सरकार सभी पंचायतों और निकायों के चुनाव एक साथ कराना चाहती है। ऐसे में कार्यकाल पूरा कर चुके सरपंचों को ही प्रशासक नियुक्त कर दिया

केजरीवाल बोले-लोग आज मेरी जेल वाली सरकार याद कर रहे

शाह ने कहा था- पूर्व सीएम ने जेल जाकर भी इस्तीफा नहीं दिया था

बढ़ता राजस्थान

नई दिल्ली (एजेंसी)। दिल्ली के पूर्व मुख्यमंत्री अरविंद केजरीवाल ने अमित शाह के उनके जेल जाकर भी इस्तीफा नहीं देने वाले बयान पर प्रतिक्रिया दी। केजरीवाल ने कहा कि आज दिल्ली वाले उनकी जेल वाली सरकार को याद कर रहे हैं। क्योंकि पिछले सात महीनों में भाजपा ने दिल्ली का बुरा हाल कर दिया है। केजरीवाल ने कहा- राजनीतिक षड्यंत्र के तहत झूठे केस में फंसाकर जब केंद्र ने मुझे जेल भेजा तो मैंने जेल से 160 दिन सरकार चलाई। कम से कम जेल वाली सरकार के वक्त बिजली नहीं जाती थी, पानी आता था। उन्होंने कहा, अस्पतालों और मोहल्ला क्लिनिक में फ्री दवाईयां मिलती थीं, फ्री टेस्ट होते थे, एक बारिश में दिल्ली का इतना बुरा हाल नहीं होता था, प्राइवेट स्कूलों को मनमानी और गुंडागर्दी करने की इजाजत नहीं थी। आप के संयोजक केजरीवाल ने पीएम-सीएम और मंत्री को गिरफ्तारी के बाद हटाने वाले बिल पर भी प्रतिक्रिया दी। उन्होंने शाह से सवाल किया कि अगर किसी पर झूठा केस लगाकर उसे जेल में डाला जाए और बाद में वो दोषमुक्त हो जाए, तो उस पर झूठा केस लगाने वाले मंत्री को कितने साल को जेल होनी चाहिए?

गहलोत बोले- वसुंधरा राजे की नकल कर रहे मुख्यमंत्री पूरा देश पूछ रहा धनखड़ कहां हैं, हमारे उपराष्ट्रपति थे, अचानक गायब कैसे हो गए?

बढ़ता राजस्थान

जयपुर (का.स.)। पूर्व सीएम अशोक गहलोत ने कहा कि जोधपुर में 15 अगस्त मनाकर क्या किया? वहां पर कोई विकास करते। जोधपुर का कायाकल्प करते। कोई घोषणा करते। वो तो कुछ नहीं हुई। जयपुर नहीं, हमें वहां मनाना है। जैसे वसुंधरा राजे करती थीं। उसकी नकल कर रहे हैं मुख्यमंत्री। अगली बार उनको कहो भारतपुर में कर दें। इनका खुद का जिला है। जल्दी कर दें, बाद में पता नहीं क्या हो?

गहलोत सोमवार को प्रदेश कांग्रेस मुख्यालय में मीडिया से बातचीत कर रहे थे। गहलोत ने जगदीप धनखड़ के स्वास्थ्य कारणों से उपराष्ट्रपति पद से इस्तीफा देने पर सवाल उठाए हैं। गहलोत ने कहा- पूरा देश पूछ रहा है कि हमारा उपराष्ट्रपति था, अचानक वो गायब कैसे हो गया? इनको पूरा मुल्क

पूछ रहा है। ये दबाव में हैं, इसलिए इन्होंने एक नया शिगूफा छोड़ा है कि वो तो स्वास्थ्य ठीक नहीं था। इस्तीफा दिया है। वो घर पर ही हैं।

उपराष्ट्रपति का इस्तीफा हो गया और कोई स्पष्टीकरण नहीं है

गहलोत ने कहा- एक मंत्री इस्तीफा देता है तो लोकसभा, राज्यसभा में कई बार स्पष्टीकरण दिया जाता है कि क्या कारण रहा है? उपराष्ट्रपति का इस्तीफा हो गया और कोई स्पष्टीकरण नहीं है। न उनकी तरफ से न सरकार की तरफ से। अब लीपापोती कर रहे हैं। इतने दिन से वो बाहर आ नहीं रहे हैं। पूरा देश पूछ रहा है वो हैं कहां पर? चिंतित हैं। पूरी दुनिया में एक अलग उदाहरण बन रहा है। उसकी बदनामी से बचने के लिए अमित शाह ने ये नया जुमला बोला है कि स्वास्थ्य कारणों से इस्तीफा दिया है। आप गए क्या उनसे मिलने?



किसी ने धनखड़ की तबीयत तक नहीं पूछी

पूर्व सीएम ने कहा- किसी मंत्री को भेजा है आपने पीएम नहीं गए, गुह मंत्री नहीं गए। कोई तो जाता। उनका एक डिप्टी मिनिस्टर चला जाता। राज्यमंत्री चला जाता। कोई गया मिलने के लिए। आपको तबीयत केसी है, पूछा किसी ने जब किसी ने पूछा ही नहीं तो आप इस प्रकार से देशवासियों को भ्रमित कर रहे हो। लोग भ्रमित होने वाले नहीं हैं। गहलोत ने कहा- देश ही नहीं, दुनिया में भी ऐसा उदाहरण आपको पहला मिला होगा। जहां तक मेरी नज़र है। कोई इतने बड़े पद पर रहे। देश का उपराष्ट्रपति किसे कहते हैं। देश का उपराष्ट्रपति शाम को पांच बजे तक काम कर रहा है, मीटिंग ले रहा है। आठ बजे लगभग वो इस्तीफा दे रहे हैं। बिल्कुल सैन से गायब हो जाते हैं। उपराष्ट्रपति भवन में है कि नहीं, पता नहीं किसी को।

जोधपुर में सीएम के खिलाफ नारेबाजी हुई, क्या बहादुरी कर ली वहां जाकर

गहलोत ने कहा- जोधपुर में 15 अगस्त के कार्यक्रम में स्टेडियम के अंदर 15 लड़के बेहोश हो गए। प्रशासन पर क्या कार्रवाई हुई? मुख्यमंत्री के खिलाफ नारेबाजी हुई, हमें अच्छा नहीं लगा। 15 अगस्त, 26 जनवरी को नारेबाजी हो स्टेडियम के बाहर, क्या आप एंट्री नहीं दे रहे हो लोगों को। अरे, हम तो यहां देखते थे कई बार स्टेडियम भरता नहीं था। प्रशासन को स्कूल-कोलेज के बच्चों को बुलाना चाहिए था। बचपन में हम भी पैदल जाते थे। तो क्या उनको नहीं चाहिए था? स्टेडियम का गेट क्यों बंद कर दिया? पूरा बड़ा स्टेडियम हमारा है, ये तमाम बातें वहां हुई हैं। क्या बहादुरी कर ली इन्होंने जोधपुर जाकर।

ऑपरेशन-सिंदूर में राजस्थान के लोगों का भी सहयोग रहा : राजनाथ सिंह

कहा : आतंकवादियों को धर्म नहीं, कर्म देखकर मारा; जो टारगेट तय किए, सेना ने उन पर अटैक किया

बढ़ता राजस्थान

जोधपुर (नि.स.)। रक्षा मंत्री राजनाथ सिंह ने कहा- ऑपरेशन सिंदूर के दौरान हमारे देश को सभी सीमाओं से पूरा सहयोग मिला। राजस्थान के लोगों का भी सेना को सहयोग मिला। पहलुगाम में आतंकवादियों ने हमारे देश के नागरिकों को धर्म पूछकर मारा। लेकिन हमारी सेना ने आतंकवादियों और उनको शह देने वालों को कर्म के आधार पर मारा। उन्होंने कहा- इस ऑपरेशन की खास बात ये थी कि जो टारगेट तय किया था, हमारी सेना ने सटीक उसी टारगेट पर अटैक किया। राजनाथ ने कहा- हमारे युवाओं की ऊर्जा और उनके संकल्प को ऑपरेशन सिंदूर में देखा है। हमारी सेना ने पाकिस्तान की कारगराना हरकतों का मुंहतोड़ जवाब दिया है। रक्षा मंत्री सोमवार को जोधपुर के लालसागर में डिफेंस एकेडमी के शुभारंभ पर संबोधित कर रहे थे।

सेना से पूछा था- आप लोग ऑपरेशन के लिए तैयार हैं?

रक्षा मंत्री ने कहा- पहलुगाम में आतंकवादियों ने 22 अप्रैल को अटैक किया था। 23 अप्रैल को मैंने सभी डिफेंस चीफ को बुलाया। सभी डिफेंस चीफ से एक ही सवाल किया गया कि आप लोग ऑपरेशन के लिए तैयार हैं। इस पर हमारी तीनों सेना के चीफ बोले- सर, हम किसी भी ऑपरेशन के लिए तैयार हैं। ये भारत की ताकत है। प्रधानमंत्री ने भी आवश्यक निर्देश दिए थे।

आतंकवादियों को धर्म देखकर नहीं मारा

राजनाथ सिंह ने कहा- भारत एक ऐसा देश है, जो भारत की सीमा में ही रहने वाले लोगों को अपना परिवार नहीं मानता। बल्कि पूरे विश्व के लोगों को अपना परिवार मानता है। वसुधैव कुटुंबकम् की भावना हमारे देश में है। इसके अलावा ऐसा कोई देश दुनिया में नहीं है। यहां जाति, पंथ, धर्म के नाम पर भेदभाव करने वाले नहीं हैं। आतंकवादियों ने पहलुगाम में धर्म पूछकर गोली मारी, लेकिन हमारी सेना के जवानों ने आतंकवादियों और उनको शह देने वालों को धर्म देखकर नहीं बल्कि उनका कर्म देखकर मारा। हमने वहां किसी सिविलियन पर आक्रमण नहीं किया। हम लोगों ने जहां आतंकवादियों के केंद्र थे। वहीं पर ही आक्रमण किया।

रामायण का उदाहरण देकर समझाया

रामायण का जिक्र करते हुए राजनाथ ने कहा- हम उस परंपरा का पालन करने वाले हैं, जिसके बारे में आप रामायण में पढ़ते होंगे। हनुमानजी लंका में तोड़फोड़ करने के बाद जब माता सीता के पास पहुंचे थे। तब माता सीता ने पूछा कि हनुमान तुमने ये क्या कर दिया? इतनी तोड़फोड़ क्यों कर दी? तब हनुमानजी ने माता को कहा- जिन्हें मोहि मारा ते मैं मारे। यानी जिन्होंने मुझे मारा, मैंने उन्हें मारा। ऑपरेशन सिंदूर में भी यही हुआ। जिन आतंकवादियों ने हमारी सेना के जवानों को मारा था, हमने उन्हें ही मारा।



शाह बोले- विपक्ष जेल को सीएम-पीएम हाउस बनाना चाहता है राहुल ने संसद में लालू को बचाने वाला अध्यादेश फाड़ा था, सरकार गई तो सुर बदले

बढ़ता राजस्थान

नई दिल्ली (एजेंसी)। गृहमंत्री अमित शाह ने सोमवार को संविधान (130वां संशोधन) विधेयक पर विपक्ष के विरोध को गलत बताया। उन्होंने कहा, क्या कोई मुख्यमंत्री, प्रधानमंत्री या मंत्री जेल से सरकार चला सकता है। वे चाहते हैं कि उन्हें जेल से सरकार चलाने का विकल्प मिले। इंटरव्यू में शाह ने जगदीप धनखड़ का इस्तीफा, खुद की गिरफ्तारी, संसद

में विपक्ष के विरोध पर चर्चा की। उन्होंने कहा, कभी देश का प्रधानमंत्री जेल जाए तो क्या जेल से प्रधानमंत्री सरकार चलाए, वो क्या ठीक है? कोई मुख्यमंत्री जेल से शासन चलाए, ये क्या ठीक है? जिस भी दल का बहुमत है, उसका कोई अन्य व्यक्ति आकर शासन चलाएगा। आपकी बेल हो जाए तो आप फिर पद संभाल लीजिए। दरअसल, केंद्र ने 20 अगस्त को संविधान (130वां संशोधन) विधेयक लोकसभा में पेश किया।



# LAPTOP अड्डा

Dealing in  
Second Hand/Used Laptop/Refurbished Laptop

लेपटॉप में उच्च क्वालिटी का एकमात्र अड्डा  
जो राजस्थान में कहीं नहीं मिलेगी

HP / DELL / LENOVO / SONY / TOSHIBA / ACER / ASUS

Apple Mackbook - Air / Pro / M1 / M2  
Gaming High Profile Laptops  
MSI / Predator / ROG STRIX  
Microsoft Surface

अभिनन्दन जैन Mob. 63673-72712 पंकज जैन

1st फ्लोर, पूरण एण्ड सन्स बिल्डिंग,  
गाँधी नगर रेलवे स्टेशन के सामने, टोंक रोड, जयपुर

## ब्यावर डूंगरी रोड पर सिलेंडर लीकेज से आग, बड़ा हादसा टला

बढ़ता राजस्थान

ब्यावर ( अनिल सिखवाल )। ब्यावर डूंगरी रोड स्थित एक मकान में बाबा की दूज पर प्रसाद बनाते समय सिलेंडर की नली लीकेज होने से आग लग गई। दूध गर्म करते समय गैस की नली का तार खुलने से ज्वालाएं फैल गई और किचन की अलमारियां जल गईं। मौके पर पहुंची दमकल और घरवालों व मोहल्लेवासियों की सजगता से गैस वाल बंद कर आग पर काबू पाया गया। किसी प्रकार की जनहानि की सूचना नहीं है।

## सरल परिवार ने स्मृति दिवस पर आयोजित किया रक्तदान शिविर,एडवोकेट राव ने किया 44 वी बार रक्तदान

बढ़ता राजस्थान

उदयपुर ( नि.स. )। श्रीमती सरला सिंघवी चेरिटेबल सोसायटी एवं सरल ब्लड सेंटर के संयुक्त तत्वावधान में संस्था की प्रेरणापुंज श्रीमती सरला सिंघवी को उनकी पुण्यतिथि पर उनके चित्र पर माल्यार्पण एवं 2 मिनट का मौन रख कर श्रद्धांजलि दी गई। उनकी स्मृति में संस्था द्वारा संचालित ब्लड सेंटर सहित विभिन्न सेवा प्रकल्पों को भविष्य में और अधिक गति देने के संकल्प के साथ इक्कीसवीं पुण्यतिथि पर संस्था परिवार द्वारा सरल सभागार में स्मृति दिवस मनाया गया। सरल ब्लड सेंटर के चिकित्सा अधिकारी डॉ सुरेश डांगी ने बताया कि इस अवसर पर आयोजित स्वेच्छिक रक्तदान शिविर में 61 रक्तदाताओं ने रक्तदान किया। ब्लड सेंटर की और से एडवोकेट भरत सिंह राव ने 44 वीं बार रक्तदान किया। इस अवसर पर राव ने बताया कि वर्ष 2002 में किसी अनजान व्यक्ति द्वारा उनको रक्त दिया गया जिसके प्रति धन्यवाद ज्ञापित करने के लिए वे वर्ष में चार बार अवश्य रक्तदान करते हैं और आज वे 44 वीं बार रक्तदान कर रहे हैं। इस शिविर में डॉ पुष्कर जोशी के नेतृत्व में दर्शन आयुर्वेद, मनोज जोशी के सानिध्य में कायाकल्प सेवा संस्थान सहित संस्था से जुड़े लोग एवं स्वयं सेवक रक्तदाताओं रक्तदान किया, जो सभी के लिए प्रेरणा का विषय है।

## स्कूल-कोचिंग के बाहर खड़ी महंगी साइकिल चोरी करने वाला साइकिल चोर गिरफ्तार चोरी करने वाला साइकिल चोर गिरफ्तार नशे की लत को पूरा करने के लिए साइकिल चोरी करता है

बढ़ता राजस्थान

जयपुर ( का.स. )। आदर्श नगर थाना पुलिस ने कार्रवाई करते हुए स्कूल-कोचिंग के बाहर खड़ी महंगी साइकिल चोरी करने वाले एक साइकिल चोर को पकड़ा है। पुलिस ने आरोपित की निशानदेही पर चोरी की गई नौ महंगी साइकिलों को भी बरामद किया है। पुलिस की प्रारम्भिक पूछताछ में सामने आया कि आरोपित आरोपी को बेचकर जो रुपए मिलते थे, उनसे स्मैक खरीदता था। फिलहाल आरोपित से पूछताछ की जा रही है। पुलिस उपायुक्त जयपुर (पूर्व) संजोय नैन ने बताया कि आदर्श नगर थाना पुलिस ने कार्रवाई करते हुए स्कूल-कोचिंग के बाहर खड़ी महंगी साइकिल चोरी करने साइकिल चोर इस्लाम उर्फ रिजवान निवासी रामगंज को गिरफ्तार किया है,जिसके पास से चोरी की नौ साइकिल भी बरामद की गई। आरोपित अपनी नशे की लत को पूरा करने के लिए साइकिल चोरी करता था और चोरी के बाद बेचने पर जो रुपए मिलते थे। उससे स्मैक खरीदता था। पुलिस पूछताछ में आरोपित ने कई बारदातों को अंजाम देना कबूला है।

## ज्ञान ज्योति रथ यात्रा के स्वागत की तैयारियों को लेकर बैठक



बढ़ता राजस्थान

साहवा ( कृष्ण कुमार )। कस्बे में शांति कुंज हरिद्वार से संचालित ज्ञान ज्योति रथ यात्रा के साहवा में स्वागत एवं कार्यक्रम की तैयारियों को लेकर बैठक आयोजित की गई। गायत्री परिवार की बैठक में रथ यात्रा के साहवा में प्रवेश, दीपयज्ञ और अन्य सांस्कृतिक कार्यक्रमों के आयोजन पर चर्चा की गई। रथ यात्रा भारतीय संस्कृति के उत्थान और जन जागरण के उद्देश्य से हरिद्वार से राजस्थान की ओर निकल चुकी है। बैठक में गायत्री प्रचारक अंतरसिंह, मातुसिंह राठौड़ और विश्वनाथ भाटी ने कार्यकर्ताओं के साथ आगामी कार्यक्रमों के लिए योजना बनाई। 3 नवंबर को रथ यात्रा के साहवा पहुंचने पर विशेष स्वागत और कार्यक्रम आयोजित किए जाएंगे। इस अवसर पर गायत्री परिवार साहवा के अध्यक्ष बनवारीलाल गील, छगन भार्गव, रणधीर ढाका, केसरीचंद धुंधावत, प्रताप धुंधावत, महावीर भाम्भू, रामस्वरूप खटोतीया, मोहनलाल कक्वा, गजेंद्र शेखावत, गिरधारी लमानी, नारायणदत्त वैध, एडवोकेट हजारीराम सैनी, लीलाधर जोशी, धर्मेन्द्र सांकोरत, मोरध्वज व्यास, महावीर सैनी, उत्तमसिंह, हुकमसिंह, सुभाष चंद्र शर्मा, कुलदीप समेत अन्य सदस्य उपस्थित रहे।

## बोहराज ग्लोबल स्कूल के डायरेक्टर ने डीजीपी राजीव कुमार शर्मा को दी शुभकामनाएं

बढ़ता राजस्थान

हिंडीन सिटी महुवा ( अंशु गुप्ता )। द बोहराज ग्लोबल स्कूल के निदेशक विनय बोहरा ने हाल ही में राजस्थान के नए पुलिस महानिदेशक राजीव कुमार शर्मा से जयपुर में शिष्टाचार भेंट की और उन्हें मेहंदीपूर बालाजी महाराज की प्रतिमा एवं प्रसाद देकर इस प्रतिष्ठित पद पर नियुक्ति की हार्दिक बधाई एवं शुभकामनाएं दी। इस अवसर पर विनय बोहरा ने स्कूल की विभिन्न उपलब्धियों की जानकारी दी और शिक्षा के क्षेत्र में हो रहे नवाचारों व सामाजिक सरोकारों पर विस्तार से चर्चा की। उन्होंने बताया कि द बोहराज ग्लोबल स्कूल वह विद्यालय है जिसे राष्ट्रपति द्वारा बाल दिवस पर सम्मानित किया गया। इसके साथ ही छद्मश्च कबड्डी क्लब्टर के सफल आयोजन की जानकारी भी साझा की, जिसे डीजीपी राजीव कुमार शर्मा ने अत्यंत सराहा। विद्यालय की उत्कृष्ट उपलब्धियों से प्रभावित होकर डीजीपी ने विद्यालय को अपने आशीर्वाचन दिए और शीघ्र ही विद्यालय आने का आश्वासन भी दिया। यह मुलाकात शिक्षा और प्रशासन के सहयोग का सकारात्मक संकेत मानी जा रही है।

## कलेक्टर की अध्यक्षता में सामाहिक समीक्षा एवं जिला स्तरीय तम्बाकू नियंत्रण समिति की बैठक संपन्न

### जनहित में सजग प्रशासन -कलेक्टर मीना ने दिए संवेदनशील कार्यनिष्पादन के निर्देश

### तेजाजी मेला तैयारियों से लेकर तम्बाकू मुक्त राजस्थान तक, कलेक्टर की बैठक में हुई व्यापक चर्चा

बढ़ता राजस्थान

ब्यावर ( अनिल सिखवाल )। ब्यावर,जिला कलेक्टर कमल राम मीना की अध्यक्षता में कलेक्ट्रेट सभागार में सासाहिक समीक्षा बैठक एवं जिला स्तरीय तम्बाकू नियंत्रण समन्वय समिति की बैठक आयोजित हुई। बैठक में विभागवार लंबित प्रकरणों की समीक्षा कर समयबद्ध निस्तारण के निर्देश दिए गए कलेक्टर ने ई-फाइलिंग को बढ़ावा देने, योजनाओं के प्रभावी प्रचार-प्रसार और पात्र लाभार्थियों तक जानकारी सरल तरीके से पहुंचाने पर जोर दिया। आगामी श्री वीर तेजाजी महाराज मेला 2025 की तैयारियों की समीक्षा करते हुए सुरक्षा, विद्युत व्यवस्था, भोड़ नियोजन, यातायात प्रबंधन, पार्किंग, सफाई, सांस्कृतिक कार्यक्रमों सहित सभी बिंदुओं पर चर्चा की गई। राष्ट्रीय तम्बाकू नियंत्रण कार्यक्रम के अंतर्गत आयोजित बैठक में विद्यालयों, आंगनबाड़ी केंद्रों और



अस्पतालों के आसपास तम्बाकू निषेध क्षेत्र घोषित करने और तम्बाकू मुक्त राजस्थान अभियान को जनआंदोलन का

स्वरूप देने पर बल दिया गया कलेक्टर मीना ने अधिकारियों से जनसमस्याओं के समाधान में संवेदनशील दृष्टिकोण

अपनाने और सौंपे गए कार्यों का समयबद्ध क्रियान्वयन सुनिश्चित करने का आह्वान किया।

### ग्राम टोरडा गुजरान में सार्वजनिक लाइब्रेरी निर्माण का सपना होगा पूरा

बढ़ता राजस्थान

पावटा ( सुशील कुमार बंसल )। ग्राम टोरडा गुजरान में धर्मशाला एवं सार्वजनिक लाइब्रेरी के निर्माण के लिए भूमि दान करने का पुण्य कार्य संपन्न हुआ। भामाशाह सेठ ज्वाला प्रसाद, सेठ गोकुल चंद और सेठ रामप्रताप के परिवारजनों ने महंत बाबा प्रेमनाथ के सानिध्य में रविवार को भूमि दान करते हुए निर्माण कार्य के लिए 2,51,000 रुपये का योगदान दिया।

महंत बाबा प्रेमनाथ ने इस अवसर पर कहा कि गांव के बच्चों में पढ़ाई के प्रति रुचि और युवाओं को सुविधा उपलब्ध कराने का सपना लंबे समय से पूरा होना बाकी था। ग्राम में लाइब्रेरी के अभाव में बच्चों की पढ़ाई बाधित न हो, इसके लिए भामाशाहों द्वारा आज भूमि और धनदान कर परमार्थ का कार्य किया गया। इस मौके पर ग्रामीणों ने भामाशाहों का स्वागत और सम्मान करते हुए उनका आभार



व्यक्त किया। लाइब्रेरी और धर्मशाला के निर्माण से क्षेत्र के युवाओं और बच्चों को शिक्षा

एवं सांस्कृतिक गतिविधियों के लिए स्थायी सुविधा उपलब्ध होगी।

### त्यागी जी मंदिर में विशाल भण्डारा, हजारों श्रद्धालुओं ने ग्रहण की पंगत प्रसाद

बढ़ता राजस्थान

प्रागपुरा ( सुशील कुमार बंसल )। कस्बे की ढाणी कुशालगढ़ स्थित बाली के तिवारा में स्थित त्यागी बाबा के मंदिर में रविवार को विशाल भण्डारे का आयोजन बड़े धूमधाम से संपन्न हुआ। महंत ब्रह्मानाथ ने बताया कि हर वर्ष गांव के भक्तों द्वारा त्यागी महाराज के भण्डारे का आयोजन कर आश्रम का विशेष श्रृंगार किया जाता है।

इस अवसर पर विधि-विधान से पूजा-अर्चना कर त्यागी जी महाराज के भोग लगाकर पंगत प्रसादी का वितरण किया गया। भण्डारे में हजारों श्रद्धालुओं ने भाग लेकर त्यागी जी के भोग ग्रहण किए और सुख-समृद्धि की कामना की। रामानंद सैनी ने बताया कि त्यागी जी महाराज की शिक्षाएं प्रेम, करुणा और सहनशीलता पर आधारित हैं। वे अपने अनुयायियों को सच्चा जीवन जीने और ईश्वर भक्ति के मार्ग पर चलने के लिए प्रेरित करते हैं। समाजसेवी शिष्मू दयाल हाडिया ने बताया



कि त्यागी जी महाराज को उनकी आध्यात्मिक शक्तियों, निस्वार्थ सेवा और जीवन समर्पण के लिए जाना जाता है। इस भण्डारे में ग्यारसीलाल कुमावत, धर्मपाल सैनी, पप्पूराम यादव, विकास कुमार, मातादीन सैनी, सुरेश सैनी,

मनीष सैनी, दाताराम सैनी, दिनेश सैनी, कैलाश चंद सैनी, निस्वार्थ सेवा और जीवन समर्पण के लिए जाना जाता है। इस भण्डारे में ग्यारसीलाल कुमावत, धर्मपाल सैनी, पप्पूराम यादव, विकास कुमार, मातादीन सैनी, सुरेश सैनी,

## हैप्पी होम स्कूल का स्वर्ण जयंती समारोह सम्पन्न संस्थापक जगदीश अरोड़ा को मिला लाइफ टाइम अचीवमेंट अवार्ड

बढ़ता राजस्थान

उदयपुर ( नि.स. )। प्रतापनगर स्थित हैप्पी होम स्कूल का स्वर्ण जयंती समारोह नगर निगम स्थित सुखाडिया रंगमंच पर धूमधाम से आयोजित हुआ।

समारोह के मुख्य अतिथि ग्रामीण विधायक फूलसिंह मीणा, एसआईआईआरटी के पूर्व निदेशक डॉ. शरतचन्द्र पुरोहित, शिक्षाविद् जवाहरलाल झंवर एवं जी.एल. कुमावत थे।

कार्यक्रम में नन्हे-मुन्नों से लेकर वरिष्ठ विद्यार्थियों तक ने रंगारंग सांस्कृतिक प्रस्तुतियां दीं। इनमें पर्यावरण संरक्षण, शिव तांडव स्तोत्र, रामकथा, विभिन्न राज्यों की झलकियाँ एवं देशभक्ति गीतों पर आधारित प्रस्तुतियों ने दर्शकों का मन मोह लिया।

संस्थापक जगदीश अरोड़ा ने स्वागत उद्घोषण में विद्यालय की 50 वर्षों की विकास यात्रा पर प्रकाश डाला। उन्होंने बताया कि संस्था ने विद्यार्थियों के सर्वांगीण



विकास के लिए समय-समय पर नई फैकल्टी की स्वीकृति प्राप्त की। आज विद्यालय में वाणिज्य, विज्ञान एवं कला संकाय की पढ़ाई उपलब्ध है। इस अवसर पर विद्यालय की ओर से प्रकाशित स्वर्ण जयंती स्मारिका का विमोचन भी अतिथियों द्वारा किया गया। इसमें विद्यालय की शैक्षिक यात्रा, शिक्षकों, विद्यार्थियों, पूर्व विद्यार्थियों और अभिभावकों के अनुभवों को स्थान दिया गया है।

शिक्षा प्रचार समिति की ओर से संस्थापक जगदीश अरोड़ा को शिक्षा को बढ़ावा देने और समाज के सर्वांगीण विकास में योगदान हेतु लाइफ टाइम अचीवमेंट अवार्ड से सम्मानित किया गया। इसके अतिरिक्त प्राइवेट स्कूल एसोसिएशन ने भी अरोड़ा का सम्मान किया। ग्रामीण विधायक फूलसिंह मीणा ने अपने संबोधन में कहा कि विद्यालय ने पिछले 50 वर्षों में ऐसे अनेक छात्र तैयार

किए हैं, जो आज देश-विदेश में उच्च पदों पर कार्यरत होकर समाज और शहर का नाम रोशन कर रहे हैं। प्रबंध निदेशक कुणाल अरोड़ा ने संस्था के भावी लक्ष्यों और विजन पर अपने विचार साझा किए।

समारोह का संचालन डॉ. रश्मि पाराशर एवं प्रेरणा महावर ने किया, जबकि आभार प्रदर्शन निदेशक (अकादमिक) डॉ. सुषमा अरोड़ा ने किया।

### अखिल राजस्थान हिदायतुल कमेटी की बैठक में सामाजिक मुद्दों पर चर्चा

बढ़ता राजस्थान

हिंडीन सिटी ( अंशु गुप्ता )। शहर के भट्ठा कॉलोनी स्थित प्रदेश कार्यालय में रविवार को अखिल राजस्थान हिदायतुल कमेटी मुस्लिम तेली समाज की बैठक आयोजित की गई। बैठक की अध्यक्षता प्रदेश अध्यक्ष मोहम्मद निजामुद्दीन ने की। बैठक में समाज में व्याप्त कुरीतियों को समाप्त करने, सामाजिक मुद्दों पर चर्चा करने और संगठन की मजबूती पर जोर दिया गया। कमेटी

के प्रदेश प्रवक्ता मोहम्मद रफीक ने बताया कि सभी कार्यकर्ताओं ने अपने-अपने विचार साझा किए। अध्यक्ष निजामुद्दीन ने कहा कि सभी की सहमति से प्रदेश कार्यकारिणी का विस्तार किया जाएगा। बैठक में प्रदेश अध्यक्ष मोहम्मद निजामुद्दीन, उपाध्यक्ष बरकत मिस्त्री, प्रदेश प्रवक्ता मोहम्मद रफीक, प्रदेश महासचिव सरफुद्दीन, प्रदेश सचिव इंजीनियर अशराफ अली, रफीक कटकड़, सत्तार, जमील सहित अन्य सदस्य उपस्थित रहे।



## जनता जनार्दन संगठन ने रोडवेज बस स्टेशन, ब्यावर पर चलाया स्वच्छता अभियान



बढ़ता राजस्थान

ब्यावर( अनिल सिखवाल )। सामाजिक संगठन जनता जनार्दन द्वारा आज रोडवेज बस स्टेशन, ब्यावर पर एक विशेष स्वच्छता अभियान आयोजित किया गया। अभियान के अंतर्गत लंबे समय से उपेक्षित पड़े क्षेत्रों की सफाई की गई, विशेष रूप से महिला एवं पुरुष शौचालयों की, जिन्हें निर्माण के बाद से कभी साफ नहीं किया गया था। अभियान के दौरान यह तथ्य भी सामने आया कि महिला शौचालय में दरवाजा ही नहीं है, जिससे बस स्टेशन प्रबंधन की लापरवाही उजागर होती है। संगठन ने आरोप लगाया कि शौचालयों का संचालन निजी ठेके पर होने के कारण निःशुल्क शौचालयों की अनदेखी की जा रही है, जबकि अन्य शौचालयों में शुल्क लेकर उपयोग करवाया जा रहा है।

संगठन के कार्यकर्ताओं ने सफाई अभियान के साथ-साथ यात्रियों और आमजन को भी जागरूक किया कि वे कचरा बर्सें, सड़कों या स्टेशन परिसर में न फेंकें और साफ-सफाई बनाए रखें। साथ ही यह भी मुद्दा उठाया गया कि ब्यावर जिला बनने के बाद जहां सभी सरकारी दफ्तरों पर साइन बोर्ड लगाए गए, वहीं रोडवेज बस स्टेशन के बाहर आज तक कोई बोर्ड नहीं लगाया गया, जिससे यह स्पष्ट हो सके कि यह राजकीय बस स्टैंड है। भुवनेश शर्मा, विकास वैष्णव, कुलदीप तिवारी, जैकी, शहजाद काठार, रणजीत सिंह, खुशवंत कुमार चौहान, रोहित कुमार चौहान, नकुल चौहान, पुष्पेन्द्र पाल पंवार, शिवराज वैष्णव, विनोद कुमावत, प्रांजल श्रीवास्तव, ऋतिक और अंशुल यादव अभियान में सक्रिय रूप से शामिल रहे।

## ट्रैक्टर चोरी करने वाला ट्रैक्टर चोर पृथ्वीराज गुर्जर गिरफ्तार

बढ़ता राजस्थान

जयपुर ( का.स. )। जयपुर कमिश्नरेंट की स्पेशल जिला स्पेशल टीम (सीएसटी) ने शास्त्री नगर थाना इलाके में कार्रवाई करते हुए ट्रैक्टर चोरी करने वाले एक ट्रैक्टर चोर पृथ्वीराज गुर्जर को गिरफ्तार किया है और उसके पास से एक चोरी का ट्रैक्टर मय टूटली बरामद भी किया है। फिलहाल आरोपित से पूछताछ की जा रही है। अतिरिक्त पुलिस कमिश्नर (अपराध) मनीष अग्रवाल ने बताया कि सीएसटी ने शास्त्री नगर थाना इलाके में कार्रवाई करते हुए ट्रैक्टर चोरी करने वाले एक ट्रैक्टर चोर पृथ्वीराज गुर्जर (24) निवासी जमवारामगढ़ जिला जयपुर ग्रामीण को गिरफ्तार किया है। जिसके पास से एक चोरी का ट्रैक्टर भी जब्त किया गया है। पुलिस पूछताछ में और भी कई बारदातें खुलने की आशंका जताई जा रही है।













## ईद मिलादुन्नबी 5 सितंबर को मनाई जाएगी

बढ़ता राजस्थान

बूंदी (अनंत दाधीच)। राजस्थान काज़ी कौंसिल के संरक्षक पीरजादा अब्दुल शकूर क़ादरी की देखरेख और हिलाल कमेटी अध्यक्ष पीरजादा इमरान क़ादरी की अध्यक्षता में हुई बैठक में निर्णय लिया गया कि ज़श्ने ईद मिलादुन्नबी का आयोजन शुक्रवार, 5 सितंबर को किया जाएगा।

### चांद देखने की पुष्टि

बूंदी जिला वक्फ कमेटी के सचिव मौलाना असलम ने बताया कि जिले और आसपास के क्षेत्रों में मौसम साफ न होने के कारण चांद दिखाई देने की पुष्टि स्थानीय स्तर पर नहीं हो पाई। इसके बाद बूंदी जिला हिलाल कमेटी ने कोटा शहर क़ाज़ी जुबैर अहमद से संपर्क किया। कोटा शहर क़ाज़ी ने देश के विभिन्न हिस्सों से प्राप्त शरई शहादत (कानूनी गवाही) के आधार पर चांद दिखाई देने की पुष्टि की।

### कमेटी का सर्वसम्मत फैसला

कोटा शहर क़ाज़ी से लिखित पुष्टि प्राप्त होने और अजमेर शरीफ सहित देश के अन्य स्थानों से भी चांद दिखाई देने की खबर मिलने पर हिलाल कमेटी ने सर्वसम्मति से तय किया कि बूंदी जिले में ईद मिलादुन्नबी 5 सितंबर, शुक्रवार को मनाई जाएगी।

### अन्य महत्वपूर्ण तिथियां

बैठक में यह भी तय किया गया कि इस्लामी माह की पहली तारीख 25 अगस्त, सोमवार होगी, जबकि ख्वाजा गरीब नवाज की छठी शरीफ का आयोजन 30 अगस्त, शनिवार को किया जाएगा। बैठक में हाजी अब्दुल सत्तार क़ादरी, मोहम्मद अहमद रज़ा, मौलाना शाह आलम, मौलाना असगरुल क़ादरी, हाफिज जमील बाबा, कयामुद्दीन अजीज क़ादरी, मेहमूद अली सहित कई सदस्य मौजूद रहे।

## भाजपा कार्यकर्ताओं ने सीएम से आर्थिक पैकेज की मांग

पीड़ित परिवारों को मुआवजा व जर्जर पाल की मरम्मत की उठाई मांग



बढ़ता राजस्थान

नैनवां (टी.आर. सैनी)। क्षेत्र में हो रही मूसलाधार बारिश से आमजन बुरी तरह प्रभावित है। भारी बरसात से कई मकान व दुकानें क्षतिग्रस्त हो गईं और लोग बेघर हो गए। सोमवार को पूर्व चेयरमैन एवं वर्तमान पार्षद प्रमोद कुमार जैन के नेतृत्व में भाजपा पदाधिकारियों व कार्यकर्ताओं ने सीएम के नाम उपखंड अधिकारी को ज्ञापन सौंपा। ज्ञापन में अतिवृष्टि से प्रभावित परिवारों को त्वरित सहायता राशि उपलब्ध कराने और कस्बे के दोनों बड़े तालाबों की क्षतिग्रस्त पाल की मरम्मत के लिए बजट आवंटन की मांग की गई। जैन ने बताया कि नैनवां कस्बे में पिछले चार दिनों से लगातार बारिश से बाढ़ जैसे हालात बने हुए हैं। राहत व बचाव कार्यों के लिए सेना तक को बुलाना पड़ा। कस्बे व ग्रामीण क्षेत्रों में दो सौ से अधिक मकान व कई दुकानें क्षतिग्रस्त हुई हैं। मुख्य बाजार की दुकानों में नालियों का पानी भरने से भारी नुकसान हुआ है। जैन मंदिर भी पूरी तरह क्षतिग्रस्त हो गया। ज्ञापन में कहा गया कि तालाबों की पाल के टूटने से आबादी क्षेत्र को भारी खतरा है, इसलिए तत्काल मरम्मत हेतु पाँच करोड़ रुपये स्वीकृत किए जाएँ। साथ ही वेस्ट वेयर पर हाइड्रोलिक गेट व पक्के वेस्ट वेयर बनवाए जाएँ, ताकि भविष्य में ऐसी त्रासदी से जनता को बचाया जा सके। भाजपा कार्यकर्ताओं ने मांग की कि पीड़ित परिवारों को राहत शिविरों में भोजन-पानी की व्यवस्था दी जाए, मनरेगा में गरीब तबके के लोगों को तुरंत काम पर लगाया जाए तथा किसानों की गिरदावरी कराकर उनकी फसलों के नुकसान की भरपाई की जाए। मवेशियों के लिए चारे की भी व्यवस्था सुनिश्चित की जाए। इस दौरान अटल कुमार सोनी, टिंकू चौधरी, पार्षद ओमप्रकाश गुर्जर, अशोक साहू, दीपक चोपड़ा, राजेंद्र सिंह नरुका, भंवर सिंह सोलंकी, राजू पाशर, अरविंद शर्मा, मोजी राम गुर्जर सहित अन्य भाजपा पदाधिकारी व कार्यकर्ता मौजूद रहे।

## जैन युवा सेमिनार में संस्कारों का बीजारोपण - प्रज्ञान सागर युवा बोले - पढ़ाई है जीवन में सफलता की कुंजी



बढ़ता राजस्थान

नैनवां (टी.आर. सैनी)। नैनवां के शांति वीर धर्म स्थल पर सोमवार को जैन युवा सेमिनार का आयोजन हुआ। कार्यक्रम की शुरुआत आचार्य विनिरचय सागर महाराज के चित्र पर दीप प्रज्वलन से हुई। मंगलाचरण की प्रस्तुति महावीर सरावगी ने दी। संचालन श्रीमती सुधा जैन चौधरी 'मोहन मारवाड़ा' ने किया। सेमिनार में बाल ब्रह्मचारी प्रदीप भैया ने कहा कि छात्रों को घर-परिवार के कार्य स्वयं करने चाहिए, इससे आत्मनिर्भरता आती है और यही आगे चलकर सफलता का मार्ग प्रशस्त करती है। रितेश (गाजियाबाद) ने छात्रों से कहा कि सकारात्मक सोच ही जीवन को दिशा तय करती है। पढ़ाई सबसे बड़ी उपलब्धि है, जिसके दम पर कोई भी व्यक्ति कलेक्टर, एसपी, डॉक्टर या मंत्री बन सकता है। जैन मुनि प्रज्ञानसागर महाराज ने युवाओं को संबोधित करते हुए कहा कि शिक्षा ही सबसे बड़ा धन है। पढ़ाई के बल पर ही विद्यार्थी अपने माता-पिता और परिवार की सच्ची सेवा कर सकते हैं। उन्होंने बच्चों से सवाल-जवाब कर उनकी जिज्ञासाओं का समाधान किया। प्रसिद्ध सागर महाराज ने युवाओं को स्वास्थ्य के प्रति सचेत करते हुए कहा कि भोजन करते समय यह ध्यान रखना जरूरी है कि वह शुद्ध व ताजा हो। कई दिन पुराने पापड़ और अचार शरीर के लिए हानिकारक होते हैं, क्योंकि उनमें सूक्ष्म जीव पनपने लगते हैं। यह पहला अवसर था जब नैनवां में जैन युवा सेमिनार का आयोजन हुआ। वक्ताओं ने कहा कि इस प्रकार के आयोजन हर वर्ष होने चाहिए, ताकि युवाओं में संस्कार, ज्ञान और जीवन मूल्यों का बीजारोपण हो सके। कार्यक्रम में पहुंचे अतिथियों का समिति की ओर से तिलक, माला, दुपट्टा और स्मृति चिन्ह भेंट कर स्वागत किया गया। इस अवसर पर अध्यक्ष कमल कुमार मारवाड़ा, विनोद बरमुंडा, महावीर सरावगी, शैलेंद्र मारवाड़ा, आशीष मोडीका, संजय जैन, जॉनी जैन, विनोद सरावगी, ज्ञानचंद जैन, अशोक (अध्यापक) सहित बड़ी संख्या में लोग मौजूद रहे।

# अहमदाबाद में मासूम नयन की हत्या पर भीलवाड़ा में आक्रोश, सौंपा ज्ञापन

बढ़ता राजस्थान

भीलवाड़ा (अमित शर्मा)। गुजरात के अहमदाबाद में मासूम बालक नयन यूवी सिन्धी की निर्मम हत्या की घटना को लेकर भीलवाड़ा के सामाजिक एवं धार्मिक संस्थाओं के सदस्यों ने जिला कलेक्टर को राजस्थान के मुख्यमंत्री, गुजरात के मुख्यमंत्री और राज्यपाल के नाम ज्ञापन सौंपा। ज्ञापन में गुजरात सरकार से दोषियों के खिलाफ सख्त कार्रवाई की मांग की गई। सिन्धु संस्कार सेवा समिति के अध्यक्ष हरीश मानवानी ने बताया कि यह घटना अत्यंत हृदय विदारक और स्तब्ध कर देने वाली है। नयन सिन्धी की हत्या ने न केवल पूरे सिन्धी समाज बल्कि भीलवाड़ा के नागरिकों को भी आक्रोशित कर दिया है। समाज की ओर से मांग की गई है कि गुजरात सरकार इस जघन्य अपराध की निष्पक्ष जांच कर दोषियों को कड़ी से कड़ी सजा दिलाए, ताकि भविष्य में ऐसी घटनाओं की पुनरावृत्ति न हो।

गुजरात के अहमदाबाद स्थित सेवेंथ डे स्कूल में नयन यूवी सिन्धी 10वीं कक्षा में पढ़ता था। वह छुट्टी के बाद अपने चचेरे भाई के साथ सीढ़ियों से उतर रहा था। इसी दौरान उसी कक्षा के एक अन्य छात्र से विवाद हो गया। मामूली



झगड़ा मारपीट में बदल गया और आरोपी छात्र ने बैग से चाकू निकालकर नयन पर वार कर दिया। गंभीर रूप से घायल नयन को अस्पताल ले जाया गया, जहां इलाज के दौरान उसकी मौत हो गई। भीलवाड़ा में सौंपे गए ज्ञापन में स्पष्ट कहा गया कि यह घटना शिक्षा व्यवस्था पर बड़ा सवाल खड़ा करती है। यदि स्कूल परिसरों में सुरक्षा व्यवस्था मजबूत होती तो यह दर्दनाक हादसा टल सकता था।

### इन मांगों को लेकर सौंपा ज्ञापन

स्कूल प्रबंधन के खिलाफ मुकदमा दर्ज करना, मामले को फास्ट ट्रेक कोर्ट में चलाना, दोषियों को फांसी की सजा दिलाना, दोषियों के घरों पर बुलडोजर चलाने की कार्रवाई करना, पीड़ित

परिवार को आर्थिक सहायता और सरकारी नौकरी देना तथा पीड़ित परिवार की सुरक्षा सुनिश्चित करना। इसके अलावा देशभर के सभी स्कूलों में सुरक्षा व्यवस्था पुख्ता करने और स्कूल परिसरों में हथियार व मांसाहार पर रोक लगाने की भी मांग की गई। ज्ञापन सौंपने के दौरान भीलवाड़ा के दादे साहब झुल्लाल मंदिर, सिन्धु नगर, सिरक्की मोहल्ला, बापूनगर, शास्त्री नगर, पंचवटी और चन्द्रशेखर आजाद नगर के झुल्लाल मंदिरों सहित विभिन्न सिन्धी समाज संस्थाओं, व्यापारिक वर्ग और झुल्लाल टीम के प्रतिनिधि मौजूद रहे। इस अवसर पर समाजजनों ने एक स्वर में दोषियों को सख्त से सख्त सजा दिलाने तथा पीड़ित परिवार को न्याय दिलाने की मांग की।

## भारी बारिश की चेतावनी के बीच 26 और 27 अगस्त को विद्यालयों में अवकाश घोषित



बढ़ता राजस्थान

बूंदी (अनंत दाधीच)। जिले में भारी बारिश की संभावना को देखते हुए प्रशासन ने सभी सरकारी एवं निजी विद्यालयों में कक्षा 1 से 12वीं तक के विद्यार्थियों के लिए 26 और 27 अगस्त को अवकाश घोषित किया है। मुख्य जिला शिक्षा अधिकारी एवं पदेन जिला परियोजना समन्वयक, समग्र शिक्षा ने बताया

कि यह अवकाश केवल विद्यार्थियों के लिए रहेगा। विद्यालयों के सभी कार्मिक पूर्व निर्धारित समय पर नियमित रूप से उपस्थित रहेंगे।

उन्होंने संबंधित अधिकारियों को निर्देश दिए कि अपने क्षेत्राधिकार के अंतर्गत आने वाले सभी राजकीय एवं गैर-राजकीय विद्यालयों को तुरंत सूचित करें और आदेश की अनुपालना सुनिश्चित करवाएं।

## पक्षाँल रोड लाइंस की मनमानी से आमजन परेशान, परिषद ने की सफाई, कार्रवाई पर उठे सवाल

बढ़ता राजस्थान

निंबाहेड़ा (प्रकाश खत्री)। शहर में जेके चौराहा से चित्तौड़ रोड स्थित पक्षाँल रोड लाइंस द्वारा सड़क पर अवैध रूप से वाहन खड़े करने और उनसे निकलने वाली सीमेंट, राख व मिट्टी को सड़क पर ही छोड़ देने से आमजन लंबे समय से परेशान हैं। भारी वाहनों की खड़ी लाइन से सड़क मार्ग संकरा हो जाता है और आए दिन दुर्घटनाओं का खतरा बना रहता है। ग्रामीणों और राहगीरों का कहना है कि सड़क पर फैली गंदगी से धूल उड़कर दोपहिया चालकों के शरीर में प्रवेश करती है, जिससे बीमारियों का खतरा बढ़ गया है। बरसात के दौरान यही धूल-मिट्टी कीचड़ में बदलकर हादसों का कारण बनती है। कुछ दिन पूर्व नगर परिषद निंबाहेड़ा के कार्मिकों ने इस मार्ग की सफाई कर धूल-मिट्टी हटाई, लेकिन खर्च जनता के टैक्स से हुआ।



### सरकारी भूमि पर कब्जे का आरोप

स्थानीय लोगों ने आरोप लगाया कि पक्षाँल रोड लाइंस ने हजारों वर्गफीट नगर परिषद की जमीन पर पक्का टिन शेड बनाकर कब्जा कर रखा है। इसके बावजूद प्रशासन अब तक कोई ठोस कार्रवाई नहीं कर पाया। लोगों का सवाल है कि क्या यह संस्थान प्रशासन से ऊपर है या फिर इसकी

ऊपर तक पहुंच के कारण इसे छूट मिली हुई है।

जनता में रोष : नागरिकों का कहना है कि यदि आम आदमी सरकारी जमीन पर कब्जा कर ले या गंदगी फैलाए, तो तत्काल कार्रवाई होती है। लेकिन यहां न तो चालान काटा जाता है और न ही वाहन जब्त होते हैं। उल्टा, गंदगी भी नगर परिषद के कर्मचारी ही साफ करते हैं। इससे लोगों में आक्रोश है कि आखिर परिषद के

खर्च की भरपाई पक्षाँल रोड लाइंस से क्यों नहीं करवाई जाती।

प्रशासन की चुप्पी: इस पूरे मामले में नगर परिषद निंबाहेड़ा के आयुक्त कोशल कुमार से संपर्क करने की कोशिश की गई, लेकिन उन्होंने कॉल रिसीव नहीं किया। अब देखना यह है कि प्रशासन पक्षाँल रोड लाइंस से वसूली कर परिषद के नुकसान की भरपाई करता है या फिर यह सिलसिला यूं ही चलता रहेगा।

## हमारा विद्यालय, हमारा स्वाभिमान अभियान के पोस्टर व स्टीकर का विमोचन



बढ़ता राजस्थान

कपासन (नि.स.)। राजस्थान शिक्षक संघ (राष्ट्रीय) उपशाखा कपासन की ओर से सोमवार को हमारा विद्यालय, हमारा स्वाभिमान कार्यक्रम के पोस्टर एवं स्टीकर का विमोचन किया गया। यह कार्यक्रम अखिल भारतीय राष्ट्रीय शैक्षिक महासंघ के तत्वावधान में 1 सितंबर 2025 को देशभर के 5 लाख से अधिक विद्यालयों में आयोजित

होगा। विमोचन समारोह में प्रदेश शैक्षिक प्रकोष्ठ सदस्य एवं जिला संगठन मंत्री डॉ. हीरालाल लोहार, प्रधानाचार्य प्रतिनिधि रवींद्र सिंह सिसोदिया सहित अन्य पदाधिकारियों ने बताया कि इस दिन देशभर के करोड़ों शिक्षक एवं विद्यार्थी पाँच संकल्पों की शपथ लेंगे। इन संकल्पों में विद्यालय की स्वच्छता, अनुशासन, विद्यालय संपदा का संरक्षण, सामाजिक समरसता, चरित्र निर्माण, नैतिक

शिक्षा एवं राष्ट्र निर्माण की भावना को आत्मसात करना शामिल है। कार्यक्रम का उद्देश्य विद्यालय को सिर्फ शिक्षा के केंद्र ही नहीं, बल्कि नैतिकता और राष्ट्र निर्माण की प्रयोगशाला के रूप में विकसित करना है। वक्ताओं ने इसे राष्ट्रीय पुनर्निर्माण और शैक्षिक उन्नयन की दिशा में एक क्रांतिकारी पहल बताया। इधर, उपशाखा अध्यक्ष

शांतिलाल शर्मा, सभा अध्यक्ष राजेंद्र व्यास एवं कार्यकारिणी सदस्यों ने ब्लाक स्तर पर इस कार्यक्रम को सफल बनाने का आह्वान किया। इस अवसर पर मुकेशचंद्र त्रिपाठी, गोपालकृष्ण नामधर, दिलीप उपाध्याय, राकेश व्यास, धर्मचंद कोषी, संदीप ढाका, अमरा राम, गोपाल छिपा, मनमोहन आचार्य, सुभाष नंदवाना सहित अनेक शिक्षक व कार्यकर्ता उपस्थित रहे।

## रामदेवरा यात्रियों हेतु कपासन में संचालित राम रसोड़े का भव्य समापन



बढ़ता राजस्थान

कपासन (नि.स.)। नगर के मुख्य मार्ग पर पंचायत समिति के समीप संचालित राम रसोड़ा का रविवार को भव्य समापन किया गया। इस अवसर पर जिला भूमि विकास बैंक के अध्यक्ष बदीलाल जाट मुख्य अतिथि रहे। समापन अवसर पर श्री रामदेव सेवा समिति के तत्वावधान में विशाल भजन संध्या का आयोजन हुआ। भजन गायक भरूलाल बारंगामा एवं सहयोगी कलाकारों ने मीरा की मेवाड़ धरा पर गणा ही देव विजये, खम्मा खम्मा ओ मारा रूणीजा का धनिया, सतगुरु आया पावणा में वारी जाऊं रे, मारी काया कंचन कर गया ओ बाबा रामदेव जैसे भक्तिमय भजनों की प्रस्तुति दी,

जिसने श्रोताओं को भावविभोर कर दिया। समिति के व्यवस्थापक भारीरथ चंदेल ने बताया कि रसोड़े की संपूर्ण व्यवस्था में घनश्याम चंदेल, नारायणलाल चंदेल, सोहनलाल कुमावत, रमाकांत त्रिपाठी, गोपाल टेलर, पंकज सिरोया, नंदकिशोर टेलर, संभुलाल बागड़ा, अशोक विजयवर्गीय, मनीष बरंगामा, आशीष सोनी सहित अनेक कार्यकर्ताओं ने तन-मन-धन से सहयोग दिया। समापन के बाद सोमवार को भादवा बीज के अवसर पर बाबा रामदेव जन्मोत्सव धूमधाम से मनाया गया। इस दौरान पं. राजकुमार व्यास ने वैदिक मंत्रोच्चार एवं विधि-विधान के साथ यज्ञ-हवन व पूजा-अर्चना कर धार्मिक अनुष्ठानों को सम्पन्न कराया।

